



नेपाल सरकार
अर्थ मन्त्रालय

सिंहदरबार, काठमाडौं
नेपाल।

पत्र संख्या:-

च. नं.:-

प्रेस विज्ञासि

राजस्व संकलनको विधमान अवस्था र राजस्व चुहावट नियन्त्रणका सम्बन्धमा माननीय उपप्रधानमन्त्री एवम् गृहमन्त्रीज्यू र माननीय अर्थमन्त्रीज्यू सहितको उपस्थितिमा केन्द्रीय राजस्व चुहावट नियन्त्रण समितिको वैठक आज अर्थ मन्त्रालयमा आयोजना गरियो। वैठकमा राजस्व संकलनमा देखिएको चुनौती, राजस्व चुहावट नियन्त्रणका सम्बन्धमा भएका प्रयासको विषयमा समेत छलफल एवं समीक्षा गरियो। कार्यक्रममा अर्थ सचिव, सचिव(राजस्व), गृह सचिव, सुरक्षा निकायका प्रमुख, राजस्व प्रशासन सम्बद्ध विभागका महानिर्देशकहरु लगायतको उपस्थिति रहेको थियो।

वैठकमा माननीय उपप्रधानमन्त्री एवम् गृहमन्त्री नारायणकाजी श्रेष्ठज्यूले राजस्व चुहावट नियन्त्रण गर्न गृह मन्त्रालयको संयन्त्रलाई प्रभावकारीरूपमा परिचालन गरिने उल्लेख गर्दै स्वार्थरहित भई आ-आफ्नो जिम्मेवारी बहन गर्न निर्देशन दिनु भयो। उहाँले कर्मचारीहरुलाई कुनै राजनैतिक दबाव र प्रभावमा नपरी दुक्षसँग उच्च मनोवलका साथ कार्य गर्न निर्देशन दिमुभयो।

उक्त अवसरमा माननीय अर्थमन्त्री डा. प्रकाशशरण महतज्यूले राजस्व संकलनका हिसाबले हामी अत्यन्तै चुनौतीपूर्ण घडीमा रहेको हुँदा सबैले आ-आफ्नो जिम्मेवारी अनुरूपको कार्य इमान्दारीतापूर्वक सम्पादन गर्दै राजस्व संकलनमा देखिएको न्यूनतालाई पूर्ति गर्न सबै प्रकारका राजस्व चुहावट नियन्त्रणका लागि समन्वयात्मक रूपमा अधिकतम् प्रयास केन्द्रित गर्न निर्देशन दिनुभयो। माननीय अर्थ मन्त्रीज्यूले सो अवसरमा अर्थ मन्त्रालय र सुरक्षा निकाय विच प्रभावकारी समन्वय कायम गर्दै स्थानीय संयन्त्रलाई सक्रिय बनाई राजस्व परिचालनलाई प्रभावकारी बनाउन निर्देशन दिनुभयो। यसका लागि राजनैतिक नेतृत्ववाट आवश्यक पर्ने सबै किसिमको सहयोग उपलब्ध हुने प्रतिबद्धता व्यक्त गर्दै राजस्व चुहावट नियन्त्रणसंग सम्बन्धित सबै निकायलाई इमान्दारीका साथ आ-आफ्नो क्षमताको उच्चतम प्रयोग गर्न निर्देशन दिनुभयो।

आनन्द काफ्ले
प्रवक्ता/सहसचिव

मिति : २०७९।१२।२०